

પ્રસાર ભારતી

સમાચાર વિભાગ, આકાશવાણી, અમદાવાદ

Date : 11-06-2024

Day: TUESDAY

Morning : 7.10 to 7.20

Regional News

આકાશવાણી અમદાવાદ-વડોદરા પ્રાદેશિક સમાચાર રિલિઝ ઉંઘાડ વાંચે છે.

- ❖ અમદાવાદ સહિત રાજ્યમાં અનેક સ્થળોએ વરસાદી ઝાપટાં પડતા ચોમાસાનું ધીમા પગલે આગમન
- ❖ વિધાનસભાની પેટા ચૂંટણીમાં ચૂંટાયેલા પાંચ ધારાસભ્યો આજે વિધાનસભામાં લેશે શપથ... સ્પિકર શંકર ચૌધરી મોઢવાડિયા, ચાવડા અને ચિરાગ પટેલ સહિત પાંચને લેવડાવશે શપથ..
- ❖ પ્રધાનમંત્રી નરેન્દ્ર મોદીના પીએમ આવાસ યોજના અંતર્ગત ગરીબોને આવાસ આપવાના નિર્ણયને આવકારતા મુખ્યમંત્રી ભૂપેન્દ્ર પટેલ.. સતત ત્રીજી વખત પ્રધાનમંત્રી બનવા અંગે આપ્યા અભિનંદન
- ❖ નવા શૈક્ષણિક વર્ષ માટે સમરસ છાત્રાલયમાં પ્રવેશ પ્રક્રિયાનો પ્રારંભ, 20 જૂન સુધી ઓનલાઇન કરાવી શકાશે નોંધણી
- ❖ ગાંધીનગરમાં ગિફ્ટી સિટિમાં ચાલી રહેલી આંતરરાષ્ટ્રીય ચેસ ટૂર્નામેન્ટમાં દિવ્યા દેશમુખે ફિડેની શેનિયાને હરાવી.

(ન્યૂઝ બ્રેક – આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો)

(સમાચારને અંતે – આકાશવાણીના અમદાવાદ-વડોદરા કેન્દ્ર પરથી સમાચાર પૂરા થયા)

Weather

હવામાન વિભાગે આગામી સાત દિવસ રાજ્યમાં કેટલાક વિસ્તારોમાં હળવાથી મધ્યમ વરસાદની આગાહી કરી છે.

રાજ્યમાં આજે વડોદરા, છોટાઉદેપુર, નર્મદા, ભરૂચ, સુરત, ડાંગ, તાપી, નવસારીમાં, છુટાછવાયા સ્થળોએ હળવા વરસાદથી અને 30 થી 40 કિલોમીટર પ્રતિકલાકની ઝડપે પવન ફૂંકાવાની સંભાવના છે. આજે અમરેલી, તાપી, વલસાડ અને દાદરાનગર હવેલી સહિતના વિસ્તારોમાં ભારે વરસાદ નોંધાયો હતો.

ગઇકાલે અમદાવાદ, ગાંધીનગર અને ડીસામાં મહત્તમ તાપમાન 43 ડીગ્રી સેલ્સિયસ નોંધાયું હતું.

RAIN

અમદાવાદના બોપલમાં સતત બીજા દીવસે વરસાદી માહોલ સર્જાયો હતો.વરસાદ ના પગલે શહેરી જનોમા ખુશીની લહેર જોવા મળી હતી.. અસહ્ય અને કાળઝાળ ગરમીમાંથી નાગરિકોને આંશિક રાહત મળી હતી..

ધુમા, બોપલ, સિધુભવન, આબલી ઈસ્કોન જેવા વિસ્તારોમા વરસાદી માહોલ જામ્યો હતો. પશ્ચિમની સાથે સાથે પૂર્વના હાથીજણ, નરોડા જેવા વિસ્તારોમાં પણ વરસાદી માહોલ સર્જાયો હતો..

જાફરાબાદ કોસ્ટલ બેલ્ટમાં વીજળીના કડાકા ભડાકા.....અમરેલીના જાફરાબાદના ખાલસા કંથારીયા ગામમાં વીજળી પડતા આગ લાગી ગઇ હતી.. ઘાસચારો રાખેલા મકાનમાં વિજળી પડતા આગ લાગી ગઇ હતી જોકે આગને કાબૂમાં લેવામાં આવતા મોટી દુર્ઘટના ટળી હતી..

PGVCL

પોરબંદરના પી.જી.વી.સી.એલ કચેરી દ્વારા શહેરમાં વિજકાપ મૂકી પ્રિમોન્સૂન કામગીરી હાથ ધરવામાં આવી રહ્યું છે પોરબંદરના હોસ્પિટલ રોડ ઉપર પી.જી.વી.સી.એલ કચેરી દ્વારા વિજલાઈન ઉપર રહેતા વૃક્ષોની ડાળીઓ કટીંગ કામગીરી હાથ ધરવામાં આવી હતી. જેમાં શહેર અને ગ્રામ્ય પંથકમાં આવેલ વિજલાઈનનું સમારકામ, વિજપોલનું સમારકામ, ફીડરનું સમારકામ, ટ્રીકટીંગ સહિતની કામગીરી હાથ ધરવામાં આવી રહી છે.

પોરબંદર શહેરમાં પણ પી.જી.વી.સી એલ કચેરી દ્વારા શહેરમાં પણ પ્રિમોન્સૂન કામગીરી હાથ ધરવામાં આવી હતી.શહેરના હોસ્પિટલ રોડ સહિતના વિસ્તારોમાં પ્રિમોન્સૂન કામગીરી હેઠળ વિજલાઈન ઉપર રહેલ વૃક્ષોની ડાળીઓનું કટીંગ કામગીરી હાથ ધરી હતી તેમજ વિજલાઈન અને વિજપોલનું પણ સમારકામ હાથ ધરાયુ હતું.

Mahesana Vavetar Satellite

ઉત્તર ગુજરાતના પાંચ જિલ્લામાં ચોમાસામાં વાવેતરની ગણતરી સેટેલાઇટથી થશે. જેમાં સર્વેયર, વેરીફાયર અને સુપરવાઈઝર એમ ત્રણ તબક્કાની ટૂકડી કામ કરશે. બીજી બાજુ ગ્રામ સેવકો દ્વારા મેન્યુઅલી પણ વાવેતરની ગણતરી ચાલુ રાખવામાં આવશે. ત્યારબાદ સેટેલાઇટ વાવેતર ગણતરી અને મેન્યુઅલી ગણતરી ડેટાની સરખામણી કરી સેટેલાઇટ ગણતરીની ખરાઈ નક્કી કરવામાં આવશે. ડીજિટલ કોપ સર્વેનાં અનેક ફાયદા છે. તેનાંથી ખેડૂતોનું પાણી પત્રક ઓનલાઈન થશે, ખેડૂતલક્ષી યોજનાઓ ઘડવામાં મદદ મળશે અને કુદરતી આપત્તિથી થયેલા નુકસાનનો સર્વે સચોટ બનશે. આ અંગે પાંચેય જિલ્લામાં પ્રથમ તબક્કાની તાલીમ આપવામાં આવી છે.

ગયા વર્ષે મહેસાણા તથા અન્ય પાંચ જિલ્લામાં ડીજિટલ કોપ સર્વેનો પાયલટ પ્રોજેક્ટ સફળ રહ્યો હતો.

LEGISLATORS SAPATH

ગુજરાત વિધાનસભાના વિધાનસભામાં નવા ચૂંટાયેલા ધારાસભ્યોનો શપથવિધિ આજે ગાંધીનગર ખાતે યોજાશે.

વિધાનસભા અધ્યક્ષ નવા ચૂંટાયેલા પાંચ ધારાસભ્યોને શપથ લેવડાવશે. જે ધારાસભ્યો શપથ લેશે તેમાં પોરબંદર વિધાનસભાના અર્જૂન મોઢવાડિયા, વિજાપુરના સી. જે. ચાવડા, ખંભાતના ચિરાગ પટેલ, માણવદરના અરવિંદ લાડાણી અને વાઘોડિયાના ધરમેન્દ્રસિંહ સામેલ છે.

-રીપીટ

CM

મુખ્યમંત્રી ભૂપેન્દ્ર પટેલે પ્રધાનમંત્રી નરેન્દ્ર મોદીના નેતૃત્વમાં નવનિયુક્ત કેન્દ્રીય મંત્રીમંડળની પ્રથમ કેબિનેટ બેઠકમાં દેશના ગરીબો માટે વધુ ૩ કરોડ મકાનો પીએમ-આવાસ યોજનામાં બનાવવા માટે સહાય આપવાના ગરીબલક્ષી નિર્ણયને આવકારીને અભિનંદન પાઠવ્યાં છે.

શ્રી મોદી ૩.૦ કાર્યકાળમાં ગરીબ, વંચિત, શોષિત અને આવાસ વિહોણા જરૂરતમંદ પરિવારોને પાકા મકાનો આપવાની પ્રતિબદ્ધતાની દિશામાં આ પ્રથમ કદમ ભર્યું છે તેમ મુખ્યમંત્રીએ જણાવ્યું છે.

- પીટીસી—ગાંધીનગર--- હર્ષલ પંડ્યા
-(નવીન)

MID BREAK- NEWS- REGIONAL

આ સમાચાર આપ આકાશવાણીના અમદાવાદ - વડોદરા કેન્દ્ર પરથી સાંભળી રહ્યા છે.

આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો.

વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો..

.....

નવા શૈક્ષણિક વર્ષ માટે સમરસ છાત્રાલયમાં પ્રવેશની પ્રક્રિયા શરૂ થઈ ચૂકી છે. તારીખ ૨૦મી જૂન સુધી આ (www.samras.gujarat.gov.in) વેબસાઇટ પર રજિસ્ટ્રેશન કરી શકાશે. સમરસ છાત્રાલયમાં મેરીટના આધારે પ્રવેશ આપવામાં આવે છે.

સમરસ છાત્રાલયમાં રહીને અભ્યાસ કરતા વિદ્યાર્થીઓ માટે વર્ષ ૨૦૨૩-૨૦૨૪માં રાજ્ય સરકાર દ્વારા રૂ. ૩ કરોડ ૯૮ લાખ રૂપિયાની ગ્રાન્ટ ઉપયોગમાં લેવાઈ હતી. વર્ષ-૨૦૧૬થી શરૂ કરીને વર્ષ- ૨૦૨૪ સુધીમાં કુલ ૮,૦૦૦ જેટલાં વિદ્યાર્થીઓએ ઉચ્ચ અભ્યાસ પૂર્ણ કર્યો છે.

-રીપીટ

GUJARAT MSP MEET

ગાંધીનગર ખાતે કૃષિ મંત્રી રાઘવજી પટેલના નેતૃત્વમાં રાજ્ય કૃષિ ભાવપંચની બેઠક મળી હતી. કૃષિ મંત્રી રાઘવજી પટેલે જણાવ્યું હતું કે, ખેડૂતોને ખેતપેદાશો અને ઉપજના પોષણક્ષમ ભાવ મળી રહે અને તેઓ આર્થિક રીતે સમૃદ્ધ બને એ માટે કેન્દ્ર સરકાર દર વર્ષે ટેકાના ભાવ જાહેર કરીને એ ભાવોને આધારે પાકોની ખરીદી કરે છે. ટેકાના ભાવ નીતિ અંતર્ગત સમાવિષ્ટ રવિ પાકો પૈકી ગુજરાતના ઘઉં, ચણા, રાયડા અને શેરડી પાકના ભારત સરકાર દ્વારા આગામી વર્ષ માટે ટેકાના ભાવની દરખાસ્ત મંગાવવામાં આવી છે.

રાજ્યના ખેડૂતોને સારા ભાવ મળી રહે તે માટે ૨૦૨૪-૨૫ના ટેકાના ભાવ નક્કી કરવા ઘઉં માટે રૂ. ૪ હજાર ૦૫, ચણા માટે રૂ. ૭ હજાર ૦૫૦, રાયડા માટે રૂ. ૭ હજાર ૨૦૦ અને શેરડી માટે રૂ. ૬૦૦ પ્રતિ ક્વિન્ટલ ભાવની કેન્દ્ર સરકારને ભલામણ કરવામાં આવશે, તેમ મંત્રી શ્રી પટેલે ઉમેર્યું હતું.

આ બેઠકમાં, સહકાર રાજ્ય મંત્રી જગદીશભાઈ વિશ્વકર્મા તેમજ કૃષિ રાજ્ય મંત્રી શ્રી બચુભાઈ ખાબડ ઉપસ્થિત રહ્યા હતા.

PORBANDAR WORKSHOP

ભારતીય નૌકાદળે પોરબંદર ખાતે ગુજરાત માટે પ્રથમ માનવતાવાદી સહાય અને આપત્તિ રાહત વર્કશોપનું આયોજન કર્યું હતું. જેનો ઉદ્દેશ્ય માહિતીની આપણે અને કુદરતી આફતો અને આપત્તિ વ્યવસ્થાપન કરતી વિવિધ એજન્સીઓ વચ્ચે આદાન પ્રદાન કરવાનો હતો..

નૌકાદળના ઉચ્ચ અધિકારીઓએ ઉદ્ઘાટન સંબોધનમાં, હિંદ મહાસાગર ક્ષેત્રમાં ભારતીય નૌકાદળની ભૂમિકા પર પ્રકાશ પાડ્યો હતો. વર્કશોપ દરમિયાનની ચર્ચાઓમાં જોખમ ઘટાડવાનાં પગલાં અને વિવિધ એજન્સીઓ દ્વારા લેવાતા પગલાંની જાણકારી આપવામાં આવી હતી..

-પીટીસી, પોરબંદર, હર્ષલ પંડ્યા-(નવીન)

Chess

ગાંધીનગર ખાતે ચાલી રહેલી વર્લ્ડ જુનિયર ચેસ ચેમ્પિયનશિપમાં દિવ્યા દેશમુખેએ ફિડેની શેનિયાને હરાવી જીત મેળવી છે... જ્યારે ભારતની રક્ષિતા રવિએ કઝાકિસ્તાનની કાલ્ડારોવા અયોલિમને હરાવી.. કઝાકિસ્તાનની બાલાબાયેવા અને ભારતની સ્વરા લક્ષ્મીની મેચ ડ્રો રહી હતી.. ભારતના સામંત અને ફિલિપાઈન્સના ક્વિઝનની મેચ ડ્રો રહી હતી..

- ડેસ્ક- રિધિ
-(નવીન)

PANCHMAHAL ACCIDENT

પંચમહાલના હાલોલ રોડ ઉપર અલગ અલગ બે અકસ્માત સર્જાયા હતા જેમાં એક યુવતી સહિત ત્રણના મોત થયા હતા..

એક અકસ્માત પાવાગઢ રોડ ઉપર સર્જાયો હતો.. જ્યાં એક યુવક અને યુવતી સ્કૂટર પર જઈ રહ્યાં હતા ત્યારે એક આઇશર ટેમ્પોએ ટક્કર મારતા યુવકનું ઘટના સ્થળે જ્યારે યુવતીનું વડોદરા સયાજી હોસ્પિટલમાં સારવાર બાદ મોત નિપજ્યું હતું જ્યારે અન્ય એક યુવકનું બાઇક સ્લિપ થતાં મોત થયું હતું. અને જ્યારે બાઇક પર બેઠેલો અન્ય યુવક ગંભીર રીતે ઘાયલ થતાં તેની સારવાર ચાલી રહી છે..

Dehgaam –cholera

ગાંધીનગર જિલ્લાના દહેગામમાં કોલેરાની પરિસ્થિતિ નિયંત્રણમાં છે. ગાંધીનગર જિલ્લા આરોગ્ય અધિકારી ડોક્ટર એ જે વૈષ્ણવે માહિતી આપી હતી કે, આરોગ્યની 17 ટીમોએ દહેગામ નગરપાલિકા વિસ્તારમાં સર્વે કર્યો હતો, જેમાં છેલ્લા 3 દિવસથી દહેગામમાં એક પણ કોલેરાનો કેસ નોંધાયો નથી.

ગાંધીનગર સહિત ગ્રામ્ય વિસ્તારમાં કોલોરાના કેસો ન નોંધાય તે માટે આરોગ્ય વિભાગની ટીમ દ્વારા સતત મોનીટરીંગ કરી લોકોને સાવચેત રહેવા અને કોલેરાથી બચવા માટેની બાબતોની માહિતી આપવા આવી રહી છે.

.....
પીટીસી, ગાંધીનગર, દુર્ગેશ મેહતા ,મિતલ,(પ્રવિણ)

Dang wood cutting

ડાંગ જિલ્લાનાં બરડીપાડા તથા સુબીર તાલુકાના ઢોંગીઆંબા ગામમાં વન વિભાગનાં કર્મચારીઓ ગેરકાયદે વૃક્ષ કાપનારા સામે કાર્યવાહી કરી રહ્યા હતા ત્યારે અસામાજિક તત્વોએ તેમની વિરુદ્ધ હૂમલો કર્યો હતો.

ડાંગ જિલ્લાનાં બરડીપાડા ફોરેસ્ટ રેન્જ ઓફિસમાં બીટગાર્ડ તરીકે ફરજ બજાવતા મેઘજીભાઈ પેથાભાઈ ટોયટાએ ખૈરના ઝાડને ગેરકાયદેસર રીતે કાપનાર એક વ્યક્તિને ઝડપી પાડ્યો હતો. આરોપી વિરૂદ્ધ કાર્યવાહી કરવામાં આવી રહી હતી. તે દરમિયાન લોકો ટોળું બનાવીને ઓફિસમાં ધૂસી ગયા હતા. તેમણે બીટગાર્ડ તથા અન્ય કર્મચારીઓને માર માર્યો હતો અને કચેરીને નુકસાન કરીને આરોપીને છોડાવી ગયા હતા.

.....
પીટીસી, ડાંગ અનિલ આર પટેલ,(પ્રવિણ)